

నమస్తే ఉదయం

తెలుగు దినపత్రిక

సంపుటి: 3

సంచిక: 232

పేజీలు: 4

వెల: రూ.4/-

ఆదివారం 19 ఏప్రిల్ 2026

ఎడిటర్: ఎం.వనితా రెడ్డి

2023 నాటి మహిళా రిజర్వేషన్ బిల్లును ప్రవేశపెడితే ఇండియా కూటమి మద్దతు

దక్షిణాది రాష్ట్రాలను
ఒప్పించే బాధ్యత నేను తీసుకుంటా

సీఎం రేవంత్ రెడ్డి

మహిళా రిజర్వేషన్ బిల్లుకు
కాంగ్రెస్ వ్యతిరేకమన్నది అబద్ధమన్న రేవంత్

డీలమిటేషన్ పేరుతో బీజేపీ

శాశ్వతంగా అధికారంలో ఉండాలని

కుట్ర చేసిందని ఆగ్రహం



న్యూఢిల్లీ, ఏప్రిల్ 18 (నమస్తే ఉదయం)

2023 నాటి మహిళా రిజర్వేషన్ బిల్లును పార్లమెంటులో ప్రవేశపెడితే, దక్షిణాది రాష్ట్రాలను ఒప్పించే బాధ్యతను తాను తీసుకుంటానని తెలంగాణ ముఖ్యమంత్రి రేవంత్ రెడ్డి అన్నారు. ఉత్తరప్రదేశ్ అసెంబ్లీ ఎన్నికల లోపు నాటి మహిళా రిజర్వేషన్ అమలు చేస్తే మద్దతిచ్చేందుకు తాము సిద్ధంగా ఉన్నామని అన్నారు. మహిళా రిజర్వేషన్ బిల్లుకు కాంగ్రెస్ వ్యతిరేకమన్నది అబద్ధమని పేర్కొన్నారు. ప్రస్తుతం ఢిల్లీ పర్యటనలో ఉన్న ముఖ్యమంత్రి రేవంత్ రెడ్డి శనివారం ఉదయం కాంగ్రెస్ పెద్దలను కలిసి బిల్లు వీగిపోయినందుకు ధన్యవాదాలు తెలిపారు. అనంతరం ఆయన మీడియాతో మాట్లాడుతూ, 131వ రాజ్యాంగ సవరణ బిల్లు లోక్ సభలో వీగిపోవడంతో దేశానికి

పెద్ద ప్రమాదం తప్పిందని వ్యాఖ్యానించారు. బిల్లు వీగిపోవడం రాజకీయ ఓటమి కాదని, బీజేపీ విధానాలకు జరిగిన ఓటమి అని అభివర్ణించారు. ఎన్డీయే మూడు బిల్లుల పేరుతో డీలమిటేషన్ అమలుకు కుట్ర చేసిందని ఆరోపించారు. దక్షిణ భారతదేశానికి జరిగే అన్యాయాన్ని అడ్డుకుంటామని అన్నారు. మహిళా రిజర్వేషన్ బిల్లును చిన్న సవరణలతో అమలు చేయవచ్చని అన్నారు. బీజేపీకి 400కు పైగా సీట్లు వస్తే రాజ్యాంగాన్ని మార్చేదని ఆరోపించారు. మహిళా రిజర్వేషన్ బిల్లుకు తాము వ్యతిరేకం కాదని పునరుద్ఘాటించారు. సోమవారం ప్రత్యేక పార్లమెంట్ సమావేశాలను ఏర్పాటు చేసి కేవలం మహిళా రిజర్వేషన్ బిల్లును మాత్రమే పెడితే ఇండియా కూటమి ఏకగ్రీవంగా మద్దతిచ్చేందుకు

..మిగతా 2లో

'మహిళా రిజర్వేషన్'పై డీఎంకే, కాంగ్రెస్ విద్వేష రాజకీయాలు

విద్వేషంతోనే మహిళా రిజర్వేషన్ బిల్లును విపక్షాలు అడ్డుకున్నాయని ప్రధాని మోదీ ధ్వజం

ఆ సందర్భంలో ఆవేదనకు గురయ్యానని వ్యాఖ్య

కోయంబత్తూరు ఎన్నికల ప్రచార ర్యాలీలో ప్రధాని మోదీ ప్రసంగం



న్యూఢిల్లీ, ఏప్రిల్ 18 (నమస్తే ఉదయం)

మహిళా రిజర్వేషన్ బిల్లుపై విపక్షాలు అసవసర రాజకీయాలు చేస్తున్నాయని ప్రధానమంత్రి నరేంద్ర మోదీ తీవ్రస్థాయిలో మండిపడ్డారు. ఈ గొప్ప ప్రయత్నాన్ని డీఎంకే, కాంగ్రెస్ పార్టీలు తమ స్వార్థ ప్రయోజనాల కోసం అడ్డుకున్నాయని విమర్శలు గుప్పించారు. మహిళా రిజర్వేషన్ పై డీఎంకే, కాంగ్రెస్ విద్వేషపూరిత రాజకీయాలు చేస్తున్నాయని ఆయన ఆరోపించారు. విద్వేషపూరిత రాజకీయాల కోసమే మహిళా రిజర్వేషన్ చట్టం అమలు బిల్లును ఏప్రిల్ 16న పార్లమెంటులో డీఎంకే, కాంగ్రెస్ అడ్డుకున్నాయని ప్రధాని పేర్కొన్నారు. ఆ సందర్భం తనను తీవ్ర వేదనకు గురిచేసిందని, కోపాన్ని తెప్పించిందని ఆయన తెలిపారు. ఆనాడు కలిగిన బాధను ఇవాళ తమిళనాడు ప్రజలతో పంచుకుంటున్నానని పేర్కొన్నారు. శనివారం తమిళనాడులోని కోయంబత్తూరులో జరిగిన ఎన్నికల ప్రచార ర్యాలీలో ప్రధాని మోదీ ఈ వ్యాఖ్యలు చేశారు.

ఆ ఘనతను తీసుకున్నా ఆభ్యంతరం లేదన్నాను!

తమిళనాడుకు పెద్దసంఖ్యలో అదనపు సీట్లను,

అన్ని రాష్ట్రాల మహిళలకు రిజర్వేషన్లు అందించే బిల్లు ఆమోదానికి సహకరించాలని తాను వ్యక్తిగతంగా కోరినా విపక్షాలు పట్టించుకోలేదని ప్రధాని తెలిపారు. ఆ బిల్లులను ఆమోదించిన ఘనతను విపక్షమే తీసుకున్నా అభ్యంతరమేం లేదని తాను ప్రతిపక్ష పార్టీలతో చెప్పానని మోదీ పేర్కొన్నారు. సామాన్య కుటుంబాలకు చెందిన మహిళలు మరింత పెద్దసంఖ్యలో లోక్ సభ, అసెంబ్లీలో ప్రాతినిధ్యాన్ని పొందాలని మాత్రమే తాను కోరుకున్నానని ఆయన చెప్పారు. మహిళలకు రిజర్వేషన్లు కల్పించే నారీశక్తి వందన అధినయం చట్టాన్ని 2023లోనే తమ ప్రభుత్వం ఆమోదించిందని, దాన్ని త్వరితగతిన అమల్లోకి తెచ్చే చారిత్రక ప్రయత్నాన్ని తాజా పార్లమెంటు సెషన్ లో చేశామన్నారు. కానీ దురదృష్టవశాత్తు డీఎంకే, కాంగ్రెస్, వాటి మిత్రపక్షాల విద్వేషపూరిత రాజకీయాల కారణంగా ఈ గొప్ప ప్రయత్నం సఫలం కాలేదని ప్రధాని పేర్కొన్నారు. చట్టసభల్లో సామాన్య కుటుంబాల మహిళలకు ప్రాతినిధ్యాన్ని పెంచే మార్పు గురించి డీఎంకే, కాంగ్రెస్ లు ఎందుకంతగా కలత చెందుతున్నాయో అర్థం కావడం

..మిగతా 2లో



హర్యాణ్ జలసంధిలో

ఇరాన్ సైన్యం కాల్పులు వెనక్కి మళ్లిన రెండు భారత నౌకలు

జలసంధిపై తిరిగి నియంత్రణ సాధించామని ఇరాన్ ప్రకటన

అమెరికా దిబ్బంధనానికి ప్రతిచర్యగా ఈ చర్యలు తీసుకున్నట్లు వెల్లడి

సుమారు 10 వాణిజ్య నౌకలు

తమ మార్గాన్ని మార్చుకున్నట్లు లిపోర్ట్

న్యూఢిల్లీ, ఏప్రిల్ 18 (నమస్తే ఉదయం)

వ్యూహాత్మకంగా అత్యంత కీలకమైన హర్యాణ్ జలసంధిలో మరోసారి తీవ్ర ఉద్రిక్తతలు చెలరేగాయి. ఇరాన్ రివల్యూషన్ గార్డ్స్ (ఐఆర్జీసీ) బలగాలు ఒక ఆయల్ ట్యాంకర్ పై కాల్పులు జరపగా, రెండు భారత జెండా కలిగిన నౌకలు సహా పలు వాణిజ్య నౌకలు వెనక్కి మళ్లాయి. ఈ పరిణామం ప్రపంచవ్యాప్తంగా చమురు సరఫరాపై ఆందోళనలను రేకెత్తిస్తోంది. ఈ ఘటన ఒమన్ కు 20 నాటికల్ మైక్ల దూరంలో శనివారం చోటుచేసుకున్నట్లు యూకే మారిటీమ్

ట్రేడ్ ఆఫ్ రిషన్స్ (యూకేఎంఓవో) ధృవీకరించింది. తమ కథనం ప్రకారం, ఇరాన్ కు చెందిన రెండు గెనోబోట్లు ఎలాంటి రేడియో సూచనలు జారీ చేయకుండా ఒక ట్యాంకర్ ను సమీపించి కాల్పులకు తెగబడ్డాయి. అయితే, ఈ ఘటనలో నౌకకు గానీ, సిబ్బందికి గానీ ఎలాంటి హాని జరగలేదని, అంతా సురక్షితంగా ఉన్నారని ట్యాంకర్ మార్షల్ నివేదించినట్లు యూకేఎంఓవో తెలిపింది. ఇదే సమయంలో, హర్యాణ్ జలసంధిపై తిరిగి తమ పూర్తి నియంత్రణను పునరుద్ధరించినట్లు ఇరాన్ సంచలన ప్రకటన చేసింది. అమెరికా తమ నౌకలపై

..మిగతా 2లో

వరంగల్ విమానాశ్రయానికి త్వరలో శంకుస్థాపన

పాంగులేటి శ్రీనివాస్ రెడ్డి

వరంగల్, ఆదిలాబాద్, కొత్తగూడెం విమానాశ్రయాల నిర్మాణంపై సమీక్ష

వరంగల్ విమానాశ్రయం కోసం

953 ఎకరాల భూమిని కేంద్రానికి అప్పగించినట్లు వెల్లడి

ఆదిలాబాద్ విమానాశ్రయం అభివృద్ధికి

మాస్టర్ ప్లాన్ సిద్ధం చేయాలని సూచన




హైదరాబాద్, ఏప్రిల్ 18 (నమస్తే ఉదయం)

వరంగల్ విమానాశ్రయానికి త్వరలో శంకుస్థాపన చేస్తామని తెలంగాణ రాష్ట్ర మంత్రి పాంగులేటి శ్రీనివాస్ రెడ్డి అన్నారు. సచివాలయంలో ఎయిర్ ఫోర్స్ అధికారి సదరన్ రీజియన్ ఎగ్జిక్యూటివ్ డైరెక్టర్ రాజీశిఖర్, ఏవియేషన్ డైరెక్టర్ భరత్ రెడ్డి, ఇతర అధికారులతో విమానాశ్రయాల ఏర్పాటుపై మంత్రి సమీక్ష నిర్వహించారు. వరంగల్, ఆదిలాబాద్, కొత్తగూడెంలో విమానాశ్రయాల

..మిగతా 2లో

రైతు భరోసా నిధులపై తెలంగాణ ప్రభుత్వం చేభవార్త



భూపాలపల్లి జిల్లాలో విడుదల చేయనున్న సీఎం రేవంత్ రెడ్డి

రెండో విడతలో 45,11,947 మంది రైతులకు రూ.5,653 కోట్ల నిధులు విడుదల

మార్చి 22న తొలి విడత నిధులు సిద్ధిపేట జిల్లాలో విడుదల చేసిన సీఎం హైదరాబాద్, ఏప్రిల్ 18 (నమస్తే ఉదయం)

రైతులకు తెలంగాణ ప్రభుత్వం శుభవార్త చెప్పింది. రెండో విడత రైతు భరోసా నిధులను ప్రభుత్వం త్వరలో విడుదల

..మిగతా 2లో

ఫోన్ ఛార్జింగ్ పెట్టి నిద్రపోయిన దంపతులు

బ్యాటరీ పేలి ఇల్లంతా మంటలు- భార్యభర్తలు సజీవ దహనం

మొబైల్ బ్యాటరీ పేలిన ఘటనలో దంపతులు దుర్మరణం

అగ్నిమాపక సిబ్బంది సమయానికి రాలేదంటూ బంధువుల ఆరోపణలు



న్యూఢిల్లీ, ఏప్రిల్ 18 (నమస్తే ఉదయం)

బీజీ లైఫ్ లో చాలామంది రాత్రి నిద్రపోయే ముందు ఫోన్ ఛార్జింగ్ పెట్టి పడుకుంటున్నారు. ఉదయం లేచేసరికి 100 శాతం ఛార్జింగ్

..మిగతా 2లో



కేసీఆర్ సభ అనేసరికి రోడ్డును తవ్వకున్నారు

సింహం బయటకు వస్తుంటే గుంటనక్కల గుండెల్లో దడ పుడుతోంది: కేటీఆర్

కేసీఆర్ సభకు వస్తున్నారని తెలిసి ప్రభుత్వం కుట్రలకు తెరలేపుతోందని విమర్శ

కేసీఆర్ జగిత్యాల వస్తున్నారనగానే రేవంత్ రెడ్డి మేడిగడ్డ పర్వతంకు వెళుతున్నారని ఆగ్రహం

హైదరాబాద్, ఏప్రిల్ 18 (నమస్తే ఉదయం)

సింహం బయటకు వస్తుంటే గుంటనక్కల గుండెల్లో దడ పుడుతుందని, అందుకే కేసీఆర్ జగిత్యాలలో బహిరంగ సభకు వస్తున్నారంటే రేవంత్ రెడ్డి ప్రభుత్వం ఎన్నో కుట్రలకు తెరలేపుతోందని బీఆర్ఎస్ వర్కింగ్ ప్రెసిడెంట్ కేటీఆర్ మండిపడ్డారు. జగిత్యాలలో మాజీ మంత్రి జీవన్ రెడ్డిని కేటీఆర్,

..మిగతా 2లో

'మహిళా రిజర్వేషన్'పై డీఎంకే, కాంగ్రెస్ విద్యేష రాజకీయాలు

మొదటి పేజీ తరువాయి...

లేదన్నారు. ఈ కుటుంబ రాజకీయ పార్టీలన్నీ అధికారం తమ కుటుంబాల పరిధిలోనే ఉండాలని కోరుకుంటున్నాయని మోదీ ఆరోపించారు. పార్లమెంటులో మహిళా కోటా బిల్లును ఎందుకు వ్యతిరేకించారో చెప్పమని డీఎంకేను నిలదీయాలని తమిళనాడు మహిళలకు ఆయన పిలుపునిచ్చారు. దీనివల్ల తమిళనాడు మహిళలకు బంగారం లాంటి అవకాశం చేజారిందన్నారు. ఇలా చేసినందుకు ఏప్రిల్ 23న (పోలింగ్ రోజున) డీఎంకే, కాంగ్రెస్ లకు బలమైన, స్పష్టమైన సందేశాన్ని ఇవ్వాలని ప్రధాని కోరారు.

తమిళనాడుకు చాలా ఎక్కువ సీట్లు వచ్చి ఉండేవి!

2011 జనాభా లెక్కల ప్రాతిపదికన లోక్ సభ, అసెంబ్లీ నియోజకవర్గాల పునర్విభజన జరిగి ఉంటే తమిళనాడుకు చాలా ఎక్కువ సీట్లు వచ్చి ఉండేవిని ప్రధాని తెలిపారు.



అయితే అలా జరగాలని డీఎంకే కోరుకోవడం లేదనే విషయం స్పష్టంగా తెలిసిపోతోంది ఆయన విమర్శించారు. డీఎంకే చర్యలన్నీ ఇప్పుడు అందరి ఎదుట బట్టబయలు అయ్యాయని మండిపడ్డారు. డీఎంకే పార్టీకి మహిళా సంక్షేమం కంటే రాజకీయాలే ఎక్కువ పోయాయన్నారు. 2023లో మహిళా కోటా బిల్లు ఆమోదానికి డీఎంకే మద్దతు తెలిపిందని, కానీ ఇప్పుడు 131వ రాజ్యాంగ సవరణ బిల్లు

విషయంలో ఆ పార్టీ యూటర్న్ తీసుకుందని పేర్కొన్నారు. నల్ల దుస్తులు ధరించడం ద్వారా తప్పుడు ఉద్దేశాలను డీఎంకే ఎంపీలు కప్పిపుచ్చలేదని మోదీ విమర్శించారు. డీఎంకే దుశ్చర్యలన్నీ తమిళనాడు ప్రజలకు తెలుసని, ఇక వారి నుంచి ఆ పార్టీ తప్పించుకోలేదన్నారు. ఈ అసెంబ్లీ ఎన్నికలతో తమిళనాడు రాజకీయాల్లో కొత్త అధ్యాయం మొదలుకాబోతోందని ప్రధాని తెలిపారు. ఎన్డీఎ ఇన్, డీఎంకే ఔట్ అనే స్పష్టమైన సందేశాన్ని తమిళ ప్రజలు ఇస్తున్నారని చెప్పారు. 33 శాతం మహిళా రిజర్వేషన్తో ముడిపడిన 131వ రాజ్యాంగ సవరణ బిల్లుపై ఏప్రిల్ 17న లోక్ సభలో ఓటింగ్ జరిగింది. దీని ఆమోదం కోసం మూడింట రెండోవంతు సభ్యుల (352 మంది) మద్దతు అవసరం. ఈ బిల్లుకు అనుకూలంగా 298 మంది, వ్యతిరేకంగా 230 మంది ఓట్లు వేశారు. దీంతో ఆ కిలకమైన బిల్లు ఆమోదానికి నోచుకోలేదు.



2023 నాటి మహిళా రిజర్వేషన్ బిల్లును ప్రవేశపెడితే ఇండియా కూటమి మద్దతు

మొదటి పేజీ తరువాయి...

నిర్ధంగా ఉందని అన్నారు. దక్షిణాది రాష్ట్రాలను ఒప్పించే బాధ్యత తనదేనని తెలిపారు. మహిళా రిజర్వేషన్లలో కూడా ఓటింగ్, ఎన్సీ, ఎస్సీ కోటాలు ఉండాలని కోరారు. డీఎంకేపేషన్ పేరుతో ఉత్తరాది, దక్షిణాది మధ్య విచ్చుపెట్టవద్దని ముఖ్యమంత్రి కోరారు. డీఎంకేపేషన్ పేరుతో లోక్ సభ సీట్లను 850కి పెంచి బీజేపీ శాశ్వతంగా అధికారంలో ఉండాలనే కుట్ర చేసిందని ఆరోపించారు.

కాంగ్రెస్ పార్టీకి రాజకీయాల కంటే దేశమే ముఖ్యమని రేవంత్ రెడ్డి అన్నారు. మహిళా రిజర్వేషన్లను అమలు చేయాల్సిన అవసరం ఉందని అన్నారు. ఇందిరాగాంధీ వంటి గొప్ప నేతలు కాంగ్రెస్ పార్టీ తరఫున దేశాన్ని నడిపించారని, బీజేపీ నుంచి ఇప్పటి వరకు మహిళా పార్టీ అధ్యక్షురాలు కాలేదని విమర్శించారు. ప్రతి విషయంలో కాంగ్రెస్ పార్టీ మహిళలకు ప్రాధాన్యత ఇచ్చిందని రేవంత్ రెడ్డి అన్నారు.

ఫోన్ ఛార్జింగ్ పెట్టి నిర్ద్రపోయిన దంపతులు

మొదటి పేజీ తరువాయి...

అయ్యోలా చూసుకుంటున్నారు. అయితే, అలాంటి పనులు వల్ల ప్రమాదాలు తప్పవని నిపుణులు హెచ్చరిస్తూనే ఉన్నారు. తాజాగా జరిగిన అలాంటి ప్రమాదంలో ఇద్దరు దంపతులు సజీవ దహనమయ్యారు. ఫోన్ బ్యాటరీ పేలడంతో ఇంట్లో అగ్ని ప్రమాదం సంభవించి ఆ జంట అగ్నికి ఆహుతి అయ్యారు. గుజరాత్ లో జరిగిన ఈ ఘటన స్థానికంగా సంచలనంగా మారింది.

అసలేం జరిగింది?

పోలీసులు, స్థానికులు తెలిపిన వివరాలు ఇలా ఉన్నాయి. సురేంద్రనగర్ జిల్లాలోని లింబ్లి పట్టణంలో ఉన్న 'వోరా సాస్టెబిల్' సాబిర్ భాయ్ వోరా, ఆయన భార్య రషీదాబెన్ వోరా నివసిస్తున్నారు. రాత్రి నిద్రపోయే ముందు సాబిర్ భాయ్ తన ఫోన్ కు ఛార్జింగ్ పెట్టి నిద్రపోయారు. అర్ధరాత్రి సుమారు 2 గంటల సమయంలో ఊహించిన ప్రమాదం సంభవించింది. ఛార్జింగ్ పెట్టిన ఫోన్ బ్యాటరీ వేడెక్కి ఒక్కసారిగా పేలిపోయింది.

ఆ సమయంలో ఫోన్ పక్కనే ఉన్న సోఫా, ఇతర ఫర్నిచర్ కు మంటలు అంటుకున్నాయి. ఇంట్లో అందరూ గాఢనిద్రలో ఉండటంతో, మంటలు వ్యాపిస్తున్న విషయాన్ని ఎవరూ వెంటనే గమనించలేకపోయారు. నిమిషాల వ్యవధిలోనే మంటలు ఇల్లంతా వ్యాపించాయి. దట్టమైన పొగ కమ్ముకోవడంతో గాలి అడక, మంటల నుంచి తప్పించుకోలేక సాబిర్ భాయ్, రషీదాబెన్ దంపతులు లోపలే చిక్కుకుపోయారు.

ఇది గమనించిన వారి కుటుంబ సభ్యులు వెంటనే లింబ్లి అగ్నిమాపక సిబ్బందికి సమాచారం అందించారు. అయితే, అత్యవసర సమయాల్లో ప్రాణాలు కాపాడాల్సిన అగ్నిమాపక సిబ్బంది, తమ పద్ధత సరైన పరికరాలు లేవని, ఇతర సాంకేతిక కారణాలు చూపుతూ సకాలంలో ఘటనా స్థలానికి చేరుకోలేదని మృతుల బంధువులు ఆరోపిస్తున్నారు. అనంతరం, సురేంద్రనగర్ మున్సిపల్ కార్పొరేషన్ లోని మరో అగ్నిమాపక సెల్ కు సమాచారం ఇచ్చారు. వాళ్ళు వెంటనే ఘటనా స్థలానికి చేరుకుని మంటలను అదుపులోకి తీసుకువచ్చారని బంధువులు తెలిపారు. కానీ, దురదృష్టవశాత్తు అప్పటికే సవరి, రషీదాబెన్ అగ్ని ప్రమాదంలో సజీవ దహనం అయ్యారని వాపోయారు.

రెండు గంటలైనా రాలేదు

అయితే, ఘటన జరిగిన రెండు గంటల తర్వాత కూడా లింబ్లి అగ్నిమాపక బృందం ఘటనా స్థలానికి చేరుకోలేదని మృతుల బంధువులు ఆరోపించారు. వారి నిర్లక్ష్యం కారణంగా దంపతులు ప్రాణాలు కోల్పోయారని ఆవేదన వ్యక్తం చేశారు. లింబ్లి మున్సిపాలిటీలో అగ్నిమాపక వ్యవస్థను వెంటనే అప్డేట్ చేయాలని డిమాండ్ చేశారు. మరోవైపు, ఈ దుర్ఘటనపై పోలీసులు కేసు నమోదు చేసి దర్యాప్తు ప్రారంభించారు. ఈ ఘటనకు అసలు కారణం తెలుసుకుంటామని పోలీసులు హామీలు పేర్కొన్నారు. ఇందులో ఏదైనా నిర్లక్ష్యం ఉన్నట్లు తేలితే సంబంధిత వ్యక్తులపై చర్యలు తీసుకుంటామన్నారు. ఇద్దరి మృతదేహాలను బోస్నుమార్షం కోసం ప్రభుత్వ ఆసుపత్రికి తరలించామని పోలీసులు తెలిపారు.

నిపుణులు ఏమంటున్నారంటే!

ఇదిలా ఉండగా, ఫోన్ ఛార్జింగ్ లో ఉన్నప్పుడు మొబైల్ ను దిండ్లు, దుబ్బులపై పెట్టాల్దని నిపుణులు సూచిస్తున్నారు. దీని వల్ల వేడి బయటకు వెళ్లలేక బ్యాటరీ సెల్స్ పాదపుతాయని చెబుతున్నారు. రాతంతా ఫోన్ ఛార్జింగ్ లో పెట్టడం వల్ల బ్యాటరీ సామర్థ్యం దెబ్బతినే అవకాశం కూడా ఉందంటున్నారు. నిజానికి, ఇప్పటి ఫోన్లు చాలా స్వార్ట్ అని, బ్యాటరీ 100 శాతం నిండగానే ఛార్జింగ్ ను వాటంతట అవే ఆపేస్తాయని చెబుతున్నారు. కానీ, అసలు సమస్య 100 శాతం వద్ద ఎక్కువ సేపు ఉండటమేనని అంటున్నారు. ఫలితంగా లిథియం అయాన్ బ్యాటరీలపై ఓల్డ్ టెక్నీక్స్ పెరిగి కాలక్రమేణా వాటి సామర్థ్యం తగ్గుతుందని చెబుతున్నారు. బ్యాటరీ లైఫ్ పెరగాలంటే 20 నుంచి 80 శాతం మధ్య ఛార్జింగ్ ఉండేలా చూసుకోవాలని నిపుణులు సూచిస్తున్నారు.



కేసీఆర్ సభ అనేసరికి రోడ్డును తవ్వకుతున్నారు

మొదటి పేజీ తరువాయి...

హారీస్ రావులు కలిశారు. అనంతరం కేసీఆర్ మీడియాతో మాట్లాడుతూ, కేసీఆర్ సభ పెడతానంటే అడ్డుకునే ప్రయత్నాలు చేస్తున్నారని అన్నారు.

రేవంత్ రెడ్డి చాలా సిట్టి పాలిటిక్స్ చేస్తున్నారని ఎద్దేవా చేశారు. కేసీఆర్ జగిత్యాల సభకు వస్తున్నారంటే రేవంత్ రెడ్డి మేడిగడ్డకు వెళుతున్నారని అన్నారు. రెండున్నరేళ్లలో మేడిగడ్డ వెళ్లేందుకు ముఖ్యమంత్రికి సమయం లేదా అని ప్రశ్నించారు. ఇక్కడ కేసీఆర్ కిలక బహిరంగ సభ జరుగుతుంటే టీవీల్లో కేసీఆర్ తో పాటు తన మేడిగడ్డ పర్యటన కూడా చూపించాలని, అలాగే పత్రికల్లో సతాక శీర్షికన కేసీఆర్ తో పాటు తన వార్త రావాలనే విల్లర ప్రయత్నం రేవంత్ రెడ్డి చేస్తున్నారని ఆరోపించారు.

అలాగే జగిత్యాల వచ్చే రోడ్డు మూడేళ్లలో గుర్తుకు రాలేదు కానీ, ఇప్పుడు కేసీఆర్ సభ అనేసరికి రోడ్డును తవ్వకుతున్నారని మండిపడ్డారు. కోరుట్ల నుంచి ఎవరూ రాకుండా తవ్వకుతున్నారని ఆరోపించారు. గతంలో ఎన్నో బహిరంగ సభలు జరిగాయని, ఇప్పుడు కూడా విజయవంతమవుతుందని ధీమా వ్యక్తం చేశారు. రేవంత్ రెడ్డి హైకో మాత్రమే చిన్నది కాదని పెదరు కూడా చిన్నదేనని ఎద్దేవా చేశారు. కాగా, ఎల్లండి జగిత్యాలలో జరగనున్న బహిరంగ సభలో జీవన్ రెడ్డి బీఆర్ఎస్ పార్టీలో చేరనున్నారు.

వరంగల్ విమానాశ్రయానికి త్వరలో శంకుస్థాపన

మొదటి పేజీ తరువాయి...

నిర్మాణంపై సమీక్ష జరిపారు. ఈ సందర్భంగా ఆయన మాట్లాడుతూ, ప్రాజెక్టుల నిర్మాణానికి అవసరమైన భూసేకరణ, సాంకేతిక అనుమతులు, మౌలిక వసతులు ఏర్పాటుకు చర్యలు వేగవంతం చేయాలని సూచించారు. కేంద్ర ప్రభుత్వంతో సమన్వయం చేసుకుంటూ పనులను త్వరితగతిన ముందుకు తీసుకువెళ్లాలని అధికారులకు సూచించారు. వరంగల్ విమానాశ్రయానికి సంబంధించి ఇప్పటికే సుమారు 953 ఎకరాల భూమిని సేకరించి కేంద్రానికి అప్పగించిన విషయాన్ని గుర్తు చేశారు. త్వరలో శంకుస్థాపన చేయనున్నట్లు చెప్పారు. డిఫెన్స్, సివిల్ ఏవియేషన్, తెలంగాణ ప్రభుత్వం సంయుక్త ఆధ్వర్యంలో ఆదిలాబాద్ విమానాశ్రయ అభివృద్ధికి మాస్టర్ ప్లాన్ సిద్ధం చేయాలని అధికారులకు సూచించారు. భద్రాద్రి కొత్తగూడెం జిల్లాలో గతంలో ప్రతిపాదించిన స్థలం విమానాశ్రయ నిర్మాణానికి అనుకూలంగా లేదని కేంద్ర పౌర విమానయాన శాఖ తెలిపిన నేపథ్యంలో, దీనిపై మరింత లోతైన అధ్యయనం చేసి సాధ్యాసాధ్యాలపై నివేదిక రూపొందించాలని అధికారులను ఆదేశించారు.

హర్యాజ్ జలసంధిలో ఇరాన్ సైన్యం కాల్పులు

మొదటి పేజీ తరువాయి...

కొనసాగిస్తున్న దిగ్బంధనానికి ప్రతిస్పందనగా ఈ మాసివేత చర్యలు తీసుకుంటున్నామని స్పష్టం చేసింది. అమెరికా అంక్షలు ఎత్తివేసేంత వరకు ఈ నియంత్రణ కొనసాగుతుందని ఇరాన్ అధికారిక వార్తా సంస్థ తస్నమ్ పేర్కొంది. ఇరాన్ కాల్పుల నేపథ్యంలో వెనక్కి మళ్లిన నౌకల్లో రెండు భారతీయ జెండా నౌకలు ఉన్నట్లు సమాచారం. వీటిలో ఒకటి 20 లక్షల బ్యారెల్స్ ఇరాక్ చమురును తరలిస్తున్న భారీ సూపర్ ట్యాంకర్ కావడం గమనార్హం. ఇరాన్ తాజా చర్యలతో హర్యాజ్ జలసంధి గుండా ప్రయాణిస్తున్న సుమారు 10 వాణిజ్య నౌకలు తమ మార్గాలను మార్చుకుని వెనక్కి మళ్లినట్లు జిస్సూవా వార్తా సంస్థ నివేదించింది. ఇరాన్ సముద్ర ట్రాఫిక్ ను పర్యవేక్షించే లారక్ ద్వీపం సమీపంలో ఈ నౌకలు తమ దిశను మార్చుకున్నట్లు మెరెన్ ట్రాఫిక్ డేటా సూచిస్తోంది. మధ్యప్రాంతంలో ఇప్పటికే నెలకొన్న యుద్ధ వాతావరణాన్ని ఈ తాజా పరిణామాలు మరింత తీవ్రతరం చేశాయి. ఈ ఘటన ప్రపంచ చమురు సరఫరాపై తీవ్ర ప్రభావం చూపే అవకాశం ఉందని విశ్లేషకులు ఆందోళన వ్యక్తం చేస్తున్నారు. భారత విదేశాంగ మంత్రిత్వ శాఖ, నౌకాదళం పరిస్థితిని నిశితంగా గమనిస్తున్నాయని, భారతీయ నౌకల భద్రతకు అవసరమైన చర్యలు తీసుకుంటున్నాయని అధికారి వర్గాలు తెలిపాయి.

రైతు భరోసా నిధులపై తెలంగాణ ప్రభుత్వం శుభవార్త

మొదటి పేజీ తరువాయి...

చేయనుంది. ఈ నెల 20వ తేదీన భూపాలపల్లి జిల్లా కాలారం బహిరంగ సభలో ముఖ్యమంత్రి రేవంత్ రెడ్డి ఈ నిధులను విడుదల చేయనున్నారు. రెండో విడతలో 45,11,947 మంది రైతులకు రూ.5,653 కోట్ల నిధులను వారి వారి ఖాతాల్లో జమ చేయనున్నారు. మార్చి 22వ తేదీన సిద్దిపేట జిల్లా సర్కారులో జరిగిన బహిరంగ సభలో తొలి విడతగా 1.50 కోట్ల ఎకరాలకు రూ.3,590 కోట్లను రైతుల ఖాతాల్లో జమ చేశారు. ఈ క్రమంలో, రైతులు రెండో విడత రైతు భరోసా నిధుల కోసం ఎదురుచూస్తున్నారు.



ప్రజలకు సేవ చేయటంలో ఎంతో సంతృప్తి

జజిబి నాయకులు గుడిసె యాదయ్య శివరాంపల్లి ఏకర్ సెక్టర్ కాలనీలోని అంగన్వాడీ కేంద్రంలో ఫ్యాన్లు పంపిణీ రాజేంద్రనగర్, ఏప్రిల్ 18 (నమస్తే ఉదయం)

సేవ చేయడంలోని ఆనందం మరెక్కడ దొరకదని బిజిబి రాజేంద్రనగర్ సర్కిల్ నాయకులు గుడిసె యాదయ్య అన్నారు. ఎంతకాలం బిజిబి కామన్వెల్టీ కాదు, మనం ఏమిచేశామన్నదీ ముఖ్యమన్నారు. శుక్రవారం రాజేంద్రనగర్ సర్కిల్ శివరాంపల్లి ఏకర్ సెక్టర్ కాలనీలోని అంగన్వాడీ కేంద్రంలో రెండు ఫ్యాన్లను పంపిణీ చేశారు. అంగన్వాడీ కేంద్రంలో ఫ్యాన్లు లేక చిన్నారులు ఉక్కపోతతో ఇబ్బంది పడుతున్నట్లు నేషనల్ అంబేద్కర్ సేన రాజేంద్రనగర్ నియోజకవర్గం ఇంచార్జీ పంబాల రాజు తన దృష్టికి తేవడంతో తన వంతు సహాయంగా రెండు ఫ్యాన్లను పంపిణీ చేసినట్లు తెలిపారు. ఈ కార్యక్రమంలో డాక్టర్ జగన్వన్ రామ్, డాక్టర్ బి.ఆర్ అంబేద్కర్ ఆయుర్విజ్ఞాన కేంద్రం ఉత్తమ కమిటీ అధ్యక్షులు దానవర రమేష్, రాజేంద్రనగర్ అంబేద్కర్ యువజన అధ్యక్షులు గొడుగు నంజీవ, శివాజీ పాదుపు సంఘం అధ్యక్షులు శివకుమార్, అంగన్వాడీ టీచర్ ఎం జ్యోతి, అంగన్వాడీ సహాయకురాలైన సంగీత, సుశీల తదితరులు పాల్గొన్నారు.

నేల్లకు అక్రమంగా బిగించిన మోటార్లు స్వాధీనం

రాజేంద్రనగర్ లో మోటార్లు స్వాధీనం చేసుకున్న జలమండలి అధికారులు హైదరాబాద్, ఏప్రిల్ 18 (నమస్తే ఉదయం)

జలమండలి పైపులైనుకు నేరుగా విద్యుత్ మోటార్లు బిగించి నీటిని అక్రమంగా తోడుతున్న మోటార్లు సీజ్ చేశారు. శనివారం రోజున రాజేంద్ర నగర్ జోన్-5, ఓ అండ్ ఎం డివిజన్ నంబర్-9, హైదర్ గూడ పరిధిలోని శివ నగర్ కాలనీ, ఉప్పు పల్లిలో నల్లకు బిగించిన మోటార్లను విజిలెన్స్ అధికారులు నీటి సరఫరా సమయంలో పర్యవేక్షించి పైపులైనుకు అక్రమంగా బిగించిన 12 మోటార్లను స్వాధీనం చేసుకున్నారు. ఎవరైనా వినియోగదారులు ఇలా తమ



నల్లకు మోటార్లు బిగించి పట్టుబడితే.. వారిపై జలమండలి నిబంధనల ప్రకారం చర్యలు తీసుకోవడంతో పాటు మోటార్లు సీజ్ చేస్తారు. రెండోసారి మోటార్లు బిగిస్తే రూ.5 వేలు జరిమానా విధించి కేసులు నమోదు చేస్తారు. కాబట్టి వినియోగదారులేవరూ నల్లకు మోటార్లు బిగించవద్దని జలమండలి విజ్ఞప్తి చేస్తోంది. ఒకవేళ తక్కువ ప్రెజర్ తో నీరు సరఫరా అయిన.. లేదా నీటి సరఫరాలో ఏవైనా ఇతర సమస్యలు తలెత్తినా.. తమకు దగ్గర్లోని సంబంధిత మేనేజర్, డీజీఎం, జీఎం అధికారులను సంప్రదించాలి. లేదా జలమండలి కస్టమర్ కేర్ నంబర్ 155313 కి ఫోన్ చేసి ఫిర్యాదు చేయవచ్చు. వారిపై తప్పకుండా తగిన చర్యలు తీసుకుని సమస్యల్ని పరిష్కరిస్తారు.

'అరైవ్ అరైవ్'తో డ్రైవర్లలో చైతన్యం!

మాధాపూర్ లో సైబరాబాద్ ట్రాఫిక్ పోలీసుల భారీ రోడ్డు భద్రతా అవగాహన సదస్సు.. ముఖ్య అతిథిగా హాజరైన ఎమ్మెల్యే ఆలకేపూడి గాంధీ శేరిలింగంపల్లి : ఏప్రిల్ 18 (నమస్తే ఉదయం)

రోడ్డు ప్రమాద రహిత సమాజమే లక్ష్యంగా సైబరాబాద్ ట్రాఫిక్ పోలీసులు అడుగులు వేస్తున్నారు. ఇందులో భాగంగా మాధాపూర్ లోని బుట్టా కన్వెన్షన్ సెంటర్ లో 'అరైవ్ అరైవ్' (సురక్షితంగా చేరుకోండి) పేరుతో నిర్వహించిన రోడ్డు భద్రతా అవగాహన కార్యక్రమం నిర్వహించారు. ఈ కార్యక్రమానికి సుమారు 600 మంది బస్సు, ఆటో డ్రైవర్లు హాజరై ట్రాఫిక్ నియమాలపై అవగాహన పెంపొందించుకున్నారు. ఈ కార్యక్రమానికి శేరిలింగంపల్లి ఎమ్మెల్యే ఆలకేపూడి గాంధీ ముఖ్య అతిథిగా హాజరైన మాట్లాడుతూ డ్రైవర్ల చిన్నపాటి నిర్లక్ష్యం ఎన్నో కుటుంబాల్లో తీరని శోకాన్ని మిగులుస్తోందని ఆవేదన వ్యక్తం చేశారు. రోడ్డు భద్రత అనేది కేవలం పోలీసుల బాధ్యత మాత్రమే కాదని ప్రతి పౌరుడి బాధ్యత అని ఆయన స్పష్టం చేశారు. చిన్న బ్యారేజీలతో పెద్ద ప్రమాదాలను నివారించవచ్చని డ్రైవర్లంతా బాధ్యతాయతంగా వ్యవహరించాలని పిలుపునిచ్చారు. కార్యక్రమంలో పాల్గొన్న పోలీసు ఉన్నతాధికారులు డ్రైవర్లకు పలు సూచనలు చేశారు. హెల్మెట్ సీట్ బెల్ట్ ధరించడం వల్ల ప్రాణాపాయం నుంచి ఎలా తప్పించుకోవచ్చో వివరించారు. ఓవర్ స్పీడ్ ర్యాష్ డ్రైవింగ్ ప్రాణాలకు ముప్పు అని హెచ్చరించారు. న్యూట్ బస్సు డ్రైవర్లు పిల్లల భద్రత విషయంలో అత్యంత అప్రమత్తంగా ఉండాలని



సూచించారు. డ్రైవింగ్ చేసేటప్పుడు మొబైల్ ఫోన్ వాడడం వల్ల జరిగే అనర్ధాలను కళ్లకు కట్టారు. ట్రాఫిక్ నిబంధనలు ఉల్లంఘించిన వారికి జరిమానాలు విధించడం కంటే, కౌన్సిలింగ్ ద్వారా వారిలో మార్పు తీసుకురావడమే ఈ విషాత్ ప్రయోగం యొక్క ముఖ్య ఉద్దేశమని అధికారులు వివరించారు. భయం కంటే బాధ్యతతోనే రోడ్డు ప్రమాదాలను నివారించవచ్చని పోలీసులు అభిప్రాయం వ్యక్తం చేశారు ఈ కార్యక్రమంలో కూకట్ పల్లి డి.సి.పి రిధిరాజ్, ట్రాఫిక్ డి.సి.పి రంజన్ రశన్ కుమార్, ఎ.డి.సి.పి హనుమంతరావు, ఏ.సి.పి.లు చంద్రశేఖర్ రెడ్డి, శ్రీధర్, మాధాపూర్ ట్రాఫిక్ ఎన్.హెచ్.ఓ. శ్రీధర్ కుమార్, గచ్చిబౌలి ట్రాఫిక్ ఎన్.హెచ్.ఓ. సురేష్, రాయదుర్గం ట్రాఫిక్ ఎన్.హెచ్.ఓ. పవన్, ఆర్.ఐ. ప్రదీప్ తో పాటు పలువురు ఎస్.ఐ.లు, పోలీస్ సిబ్బంది పాల్గొన్నారు.

